

(ಮೈಸೂರು ಸಕ್ಕರೆ ಕಾರ್ಖಾನೆಯ ಅಧ್ಯಕ್ಷರ ಅಧಿಕಾರದ ಕಾಲಾವಧಿ)

715 ಶ್ರೀ ಎಂ. ಎಚ್. ಬೋರಯ್ಯ (ಮಂಡ್ಯ).—ಕೈಗಾರಿಕಾ ಹಾಗೂ ಸಾಂಸದಿಕ ವ್ಯವಹಾರಗಳ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ಮೈಸೂರು ಸಕ್ಕರೆ ಕಾರ್ಖಾನೆಯ ಅಧ್ಯಕ್ಷರ ಅಧಿಕಾರದ ಕಾಲಾವಧಿಯನ್ನು ಸರ್ಕಾರದವರು ನಿಗದಿ ಮಾಡಿದೆಯೇ;

(ಆ) ಇಲ್ಲವಾದಲ್ಲಿ ಯಾವಾಗ ಮಾಡಲಾಗುವುದು ?

ಶ್ರೀ ಎಸ್. ಎಂ. ಕೃಷ್ಣ (ಕೈಗಾರಿಕಾ ಹಾಗೂ ಸಾಂಸದಿಕ ವ್ಯವಹಾರಗಳ ಮಂತ್ರಿಗಳು) —

(ಅ) ಇಲ್ಲ.

(ಆ) ಈಗಿನ ಅಧ್ಯಕ್ಷರು ಇನ್ನು ಅದೇಶ ನೀಡುವವರೆಗೆ ಮುಂದುವರಿಯುವರು.

ಶ್ರೀ ಎಂ.ಹೆಚ್. ಬೋರಯ್ಯ.— ಸ್ವಾಮಿ, ಮೈಸೂರು ಸಕ್ಕರೆ ಕಾರ್ಖಾನೆಯ ಅಧ್ಯಕ್ಷರ ಅಧಿಕಾರದ ಕಾಲಾವಧಿಯನ್ನು ಸರ್ಕಾರದವರು ಇನ್ನು ಎಷ್ಟು ದಿನದವರೆಗೆ ಮುಂದುವರಿಸುತ್ತೀರಿ ಅನ್ನುವುದನ್ನು ತಿಳಿಸುತ್ತೀರಾ?

† ಶ್ರೀ ಎಸ್.ಎಂ. ಕೃಷ್ಣ.— ಅದನ್ನು ಉತ್ತರದಲ್ಲೇ ಹೇಳಿದ್ದೇನೆ. ಅದಕ್ಕೆ ನಿರ್ದಿಷ್ಟ ಕಾಲಾವಧಿ ಇಲ್ಲ. ಅವರ ಕಾಲಾವಧಿ ಸರ್ಕಾರ ಅದೇಶ ನೀಡುವವರೆಗೂ ಅವರು ಮುಂದುವರಿಯುತ್ತಾರೆ.

ಶ್ರೀ ಎಂ.ಹೆಚ್. ಬೋರಯ್ಯ.— ಹಾಗಾದರೆ ಇನ್ನು ಎಷ್ಟು ದಿನದವರೆಗೆ ಅವರು ಮುಂದುವರಿಯುತ್ತಾರೆ ಅನ್ನುವುದನ್ನು ತಿಳಿಸುತ್ತೀರಾ?

SRI S.M. KRISHNA.— That is a hypothetical question.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ಸ್ವಾಮಿ, ಅವರನ್ನು ನೇಮಕ ಮಾಡಿದ್ದು ಯಾವಾಗ?

ಶ್ರೀ ಎಸ್. ಎಂ. ಕೃಷ್ಣ.— 1972ನೇ ಇಸವಿಯಲ್ಲಿ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ಸ್ವಾಮಿ, ಅಧ್ಯಕ್ಷರನ್ನು ಯಾರನ್ನಾದರೂ ನೇಮಕ ಮಾಡಲಿ. ಆದರೆ ಒಂದು ನಿರ್ದಿಷ್ಟ ಕಾಲಾವಧಿಗಳಿಗೆ ನೇಮಕ ಮಾಡತಕ್ಕಂಥಾದ್ದು ಸರ್ಕಾರದ ಕರ್ತವ್ಯವಲ್ಲವೇ? 1972ರಲ್ಲಿ ಈ ಒಂದು ಫ್ಯಾಕ್ಟರಿಗೆ ಮುಖ್ಯಾಧಿಕಾರಿಯನ್ನಾಗಿ ಇವರನ್ನು ಏನು ನೇಮಕ ಮಾಡಿದ್ದೀರಿ ಮುಂದೆ ಆಜ್ಞೆ ಹೊರಡುವವರೆಗೂ ಅವರೇ ಮುಂದುವರಿಯುವಂಥಾದ್ದು ಅದು ಸರಿಯಾದಂಥಾ ಕ್ರಮವಲ್ಲ. ಮುಂದೆ ಯಾರನ್ನೇ ಅಧ್ಯಕ್ಷರನ್ನಾಗಿ ಮಾಡಿ, ಅವರಿಗೆ ಒಂದು ನಿರ್ದಿಷ್ಟ ಕಾಲಾವಧಿ ಗೊತ್ತುಮಾಡುವಂತೆ ಒಂದು ಹುಕುಂ ಹೊರಡಿಸುತ್ತೀರಾ ?

ಶ್ರೀ ಎಸ್.ಎಂ. ಕೃಷ್ಣ.— ಅಧ್ಯಕ್ಷರ ಕಾಲಾವಧಿ ಎರಡು ವರ್ಷ ಎಂದು ಹಿಂದಿನಿಂದಲೂ ನಡೆದುಕೊಂಡು ಬಂದಿರತಕ್ಕಂಥಾ ಒಂದು ಪದ್ಧತಿಯಾಗಿದೆ. ಆದರೆ 1972ನೇ ಇಸವಿಯಲ್ಲಿ the present Chairman was nominated but his term was not fixed. So he continues.

ಶ್ರೀ ಹೆಚ್.ಟಿ. ಕೃಷ್ಣಪ್ಪ.— ಸರ್ಕಾರ ಅವರನ್ನೇ ಮುಂದುವರಿಸತಕ್ಕಂಥಾದ್ದು ಅದು ಸರ್ಕಾರದ ನೀತಿ ಎಂದು ಅನಿಸಿಕೊಳ್ಳುವುದಿಲ್ಲ. ಯಾರನ್ನೇ ಅಧ್ಯಕ್ಷರನ್ನಾಗಿ ಮಾಡಿ ಅವರಿಗೆ ಒಂದು ಕಾಲಾವಧಿಯನ್ನು ಗೊತ್ತು ಮಾಡಿ, ಮುಂದೆ ಈ ರೀತಿಯಾದ ಒಂದು ನೀತಿಯನ್ನು ಅನುಸರಿಸುತ್ತೀರಾ ಸ್ವಾಮಿ?

SRI S. M. KRISHNA.—That is a suggestion for action.

ಶ್ರೀ ಎಂ.ಹೆಚ್. ಬೋರಯ್ಯ.— ಯಾವ ತಾರೀಖಿನವರೆಗೂ ಅವರನ್ನೇ ಮುಂದುವರಿಸುತ್ತೀರಿ ಅನ್ನುವುದನ್ನು ತಿಳಿಸುವುದಕ್ಕಾಗುವುದಿಲ್ಲವೇ ಸ್ವಾಮಿ?

ಶ್ರೀ ಎಸ್.ಎಂ. ಕೃಷ್ಣ.— ತಿಳಿಸುವುದಕ್ಕಾಗುವುದಿಲ್ಲ.